

## ТАҚРИЗИ

роҳбари илмӣ, доктори илмҳои тиб, профессор Базаров Нисмат Исмоилович ба рисолаи илмӣ Абдул Қоҳир Қодирӣ дар мавзӯи: «Роҳҳои оптимизатсияи таъхис, пешгирӣ ва табобати омосҳои рағии мавзеи ҷоғу рӯй, гардан ва гунбади кӯсаҳои сар», ки барои дарефти дараҷаи илмӣ доктори фалсафа (PhD), доктор аз рӯйи ихтисосҳои 6D110114 – Стоматология, 6D110112 – Саратоншиносӣ пешниҳод шудааст

Аҳамияти мавзӯи интихобишуда бар он асос меёбад, ки яке аз масъалаҳои муҳими соҳаи ҷарроҳии ҷоғу рӯй дар саратоншиносӣ сари вақт таъхис ва арзёбӣ кардани самаранокии табобати омосҳои рағии мавзеи ҷоғу рӯй, гардан ва гунбади кӯсаҳои сар (ОРМҚРГГКС) мебошад, ки дар заминаи нуқсонҳои модарзодии рағҳои хунгард ва ҷароҳатҳои ОРМҚРГГКС дар ҷудакӣ ва калонсолӣ ба вуҷуд меоянд [Бозоров Д.В.2016; Бозоров Н.И.2013-2017; Бернадский Ю.И., 2003; Тимофеев А.А. 2002]. Таъхиси ОРМҚРГГКС дар баробари азназаргузаронӣ, палпатсия, аускултатсия ба усулҳои махсуси муоина: рентгенографияи устухонҳои рӯй, гардан ва кӯсаҳои сар, ангиография бо истифода аз моддаҳои контрастӣ, термография асос меёбад. Таъхиси шаклҳои сатҳии омосҳои рағии мавзеи ҷоғу рӯй умдатан душвор нест. Дар гузаронидани таъхиси тафриқавии ОРМҚРГГКС усулҳои қаблан номбаршудаи муоинаи бемор, инчунин истифодаи ултрасадо ёри калон мерасонанд, аммо мо дар адабиёти илмӣ истифодаи усули ултрасадо барои муайян кардани ҳаҷм, дараҷаи пахншавӣ ё арзёбии самаранокии усулҳои гуногуни табобат, ки қаблан татбиқ шудаанд, пайдо накардем. Айни замон усулҳои зерини муолиҷаи ОРМҚРГГКС мавҷуданд: а) муолиҷаи шуоӣ ва склерозкунанда; б) усули ҷарроҳӣ ва омехта; в) электрокоагулятсия, криодеструксия; г) лазерҳои ҷарроҳӣ; д) усулҳои ортопедӣ (дастгоҳҳои гуногуни компрессионӣ) [Бозоров Д.В.2016; Бозоров Н.И. ва дигарон, 1997-2013; Воробёв Ю.И., Надточий А.Г., 1990; Дусмуратов А.М., 1984-2013; Маруник М.Т. ва дигарон, 1992; Salvati et al M., 1993]. Ҳамин тариқ, то имрӯз маълумот дар бораи омилҳои хавфовар, натиҷаоварии усулҳои муосири таъхис, пешгирӣ, самаранокии усулҳои табобат ҳангоми ОРМҚРГГКС ба андозаи кофӣ омӯхта нашудааст. Ҳолатҳои болозикри идома додани ҷустуҷӯҳо барои беҳтар кардани пешгирӣ, таъхис ва табобати ОРМҚРГГКС талаб мекунад.

**Навоари пажӯҳиши илмӣ** дар он аст, ки аз ҷониби муаллиф бори аввал дар Ҷумҳурии Тоҷикистон басомад, ҳиссаи нисбии омосҳои рағии мавзеи ҷоғу рӯй, гардан ва гунбади кӯсаҳои сар дар сохтори омосҳои сару гардан дар асоси муроҷиатҳои омӯхта шудааст. Хусусиятҳои зухуроти морфологӣ клиникӣ анамнезӣ, дараҷаи пахншавӣ, нақши омилҳои хавфовар дар инкишоф, пешгирии ибтидоӣ, алгоритми таъхис, табобати омосҳои рағии хушсифати мавзеи ҷоғу рӯй, гардан ва гунбади кӯсаҳои сар баррасӣ шудаанд.

Сатхи баланди иттилоънокии усулҳои клиникӣ, рентгенӣ, ултрасадоӣ ва морфологӣ дар ташхиси ОРМҚРГГКС собит гардидааст. Арзёбии мукоисавии самаранокии табобати ОРМҚРГГКС анҷом дода шуд. Дар асоси тадқиқот тавсияҳо, алгоритм ва усулҳои беҳсозии ташхису пешгирӣ дар табобати ОРМҚРГГКС таҳия карда шуданд. Ин таҳқиқот аҳамияти амалӣ дорад, зеро натиҷаи он имкон медиҳад, ки дар байни аҳолии фаъолони корҳои фахмондадихӣ гузаронида шаванд, ки ҳадафи онҳо ташвиқ ба мурочиати саривақтӣ хангоми пайдо шудани омосҳои рагии мавзеи чоғу рӯй, гардан, гунбади косахонаи сар ва мавзъҳои дигар (ОРМҚРГГКСМД) ба муассисаҳои махсуси тиббӣ мебошад, то ки имкони табобат бо даҳолати ҳадди ақалли ҷарроҳӣ даст диҳад ва омосҳои рагии гуногун пешгирӣ карда шаванд. Барои ташхиси барвақтии ОРМҚРГГКС муоинаи бодиккати кӯдак аз лаҳзаи таваллуд зарур аст ва агар ОРМҚРГГКСМД ошкор карда шавад, беморро сари вақт ба клиникаи марбут ба ин шӯъбаи нозологӣ равона кардан лозим аст. Бо мақсади ташхиси саривақтии ОРМҚРГГКС дар баробари арзёбии симптомҳои клиникӣ беморӣ ва қорбурди усулҳои анъанавӣ, он бояд истифодаи усулҳои айнӣ (визуализатсия): ТУС, мувофиқи нишондодҳо ТК, МРТ-ро дар бар гирад. Барои манъ кардани хунравӣ ва муолиҷа хангоми табобати ҷарроҳии омосҳои рагии устухонии косахонаи сар, устухонҳои скелети рӯй бояд ҷойҳои хунравии омосҳои рагии мавзеи чоғу рӯй, гардан, гунбади косахонаи сар муми занбӯри асал қорқард намуда шаванд, инчунин омехтаи склерозкунанда (иборат аз маҳлули 5%-и кислотаи аскорбин, суспензияи 2,5%-и гидрокортизон) ба мақони омоси рагӣ ворид ва иловатан доруҳои зерин таъйин карда шаванд: а) доруи остеостимулятор бо номи остеогенон, 1-2 ҳаб дар як рӯз, даҳонӣ барои истеъмол дар давоми 7-10 рӯз; б) доруи ангезандаи масуният метилурасил, 0,5-1,0 се-ҷор бор дар як шабонарӯз, ба таври даҳонӣ хангоми хӯрокхӯрӣ ва эсберитокс-Н 1 ҳаб 2 бор дар як рӯз, даҳонӣ барои 7-10 рӯз.

Табобати омехтаи ОРМҚРГГКС аз муайян кардани ҳаҷми холигии рағҳои қавернозӣ бо ёрии ултрасадо, истифодаи маҳлулҳое, ки боиси захролудшавӣ, склерози шадиди бофтаҳои солим намебошанд, иборат аст. Ва дӯхтани онҳо аз хунравии фаровон, ихтилоли асабҳо ва рағҳои хунгузар, ба вучуд омадани иллатҳо ва деформатсия пешгирӣ мекунад.

**Татбиқи натиҷаҳои бадастомада** ва тавсияҳои таҳияшуда ба фаъолияти амалии муассисаҳои ёрии аввалияи тиббию санитарӣ ва шабакаи умумии тиббӣ имкон медиҳад, ки ОРМҚРГГКС сари вақт муайян карда шаванд ва омӯзиши ҳамаҷонибаи онҳо барои таъйин намудани табобати мувофиқ анҷом дода шавад. Муаллифи рисола самаранокии усулҳои хунманъкунӣ, табобати омехтаи омосҳои қавернозии рагии пӯст ва изофаҳои косахонаи сар, мавзеи чоғу рӯй ва гарданро асоснок кардааст:

1) «Усули хунманъкунӣ хангоми табобати ҷарроҳии омосҳои рагии устухонии косахонаи сар, устухонҳои скелети рӯй» /Шаҳодатнома барои

пешниходи ратсионализатории №45 аз 20 июли соли 2018, аз тарафи Пажӯҳишгоҳи илмию клиникии стоматология ва ҷарроҳии ҷоғу рӯйи ВТ ва ХИА Ҷумҳурии Тоҷикистон, ш.Душанбе дода шудааст.


2) «Усули муолиҷаи омосҳои рагии кавернозии косахонаи сар, мавзеи ҷоғу рӯй ва гардан» / Шаҳодатнома барои патенти № ТҶ 1014 аз 18.09.2019, ки аз ҷониби Маркази миллии патенту иттилооти Ҷумҳурии Тоҷикистон дода шудааст.

Довталаб Абдул Қохир Қодирӣ соли 2015 факултети стоматологияи МДТ «ДДТТ ба номи А. Абуалӣ ибни Сино»-ро хатм кардааст. Аз соли 2015 то соли 2017 дар кафедраи ҷарроҳии ҷоғу рӯй бо стоматологияи кӯдакони Муассисаи давлатии таълимии «Донишкадаи таҳсилоти баъдидипломии кормандони соҳаи тандурустии ҶТ» таҳсили магистиро дар бахши ҷарроҳии ҷоғу рӯй ба итмом расонидааст.

Абдул Қохир Қодирӣ солҳои 2017 то 2020 ҳамчун доктори фалсафа (PhD), доктор аз рӯйи ихтисос дар МД «Пажӯҳишгоҳи илмию клиникии стоматология ва ҷарроҳии ҷоғу рӯй» таҳсил намудааст. Аз 27.01.2020 то 24.03.2020 давраи таҳассуси ибтидоии саратоншиносиро дар кафедраи онкологияи ДДТТ ба номи Абӯалӣ ибни Сино таълим гирифтааст, ҳамчунин давраи якмоҳаи «Имплантологияи денталӣ»-ро аз 01.03.2021 то 01.04.2021 дар МД «Пажӯҳишгоҳи илмию клиникии стоматология ва ҷарроҳии ҷоғу рӯй» муваффақона ба итмом расонидааст. Абдул Қохир Қодирӣ дар як муддати кӯтоҳи фаъолият худро ҳамчун табиби кордону соҳибкасб нишон дода, аз соли 2021 то имрӯз ба ҳайси сардухтури Шифохонаи таҳассусии стоматологияи "Алмос"-и шаҳри Кобули Ҷумҳурии Ислонии Афғонистон фаъолият менамояд. Ӯ принсипҳои асосии пешгирӣ, таҳхис ва табобати омосҳои рагии мавзеи ҷоғу рӯй, гардан, гунбади косахонаи сар ва дигар мавзӯҳоро азхуд намудааст. Ҳадафмандӣ, талошу кӯшишҳои шабонарӯзӣ, масъулиятшиносӣ ва кори доимӣ аз рӯйи рисола ба довталаб имкон дод, ки мушкilotи таҳқиқоти илмиро дар муҳлати муайяншуда ҳал намояд. Абдул Қохир Қодирӣ шавҳару падари меҳрубон, соҳиби 3 фарзанд аст.

**Роҳбари илмӣ:**

**Профессори кафедраи онкологияи  
МДТ «Донишгоҳи давлатии тиббии  
Тоҷикистон ба номи Абуалӣ ибни Сино»  
д.и.т., профессор**



**Базаров Н.И.**